

राष्ट्रीय ग्रामीण स्वास्थ्य मिशन के आर0सी0एच0 फ्लैक्सीपूल एवं नियमित टीकाकरण के अन्तर्गत संचालित कार्यक्रमों की दिनांक 12.09.2013 को वीडियो कॉन्फ्रेंसिंग के माध्यम से की गयी समीक्षा बैठक का कार्यवृत्त

राष्ट्रीय ग्रामीण स्वास्थ्य मिशन के आर0सी0एच0 फ्लैक्सीपूल एवं नियमित टीकाकरण के अन्तर्गत संचालित कार्यक्रमों की वीडियो कॉन्फ्रेंसिंग के माध्यम से दिनांक 12.09.2013 को अपरान्ह 1.00 बजे से सांय 4.00 बजे तक मिशन निदेशक, राष्ट्रीय ग्रामीण स्वास्थ्य मिशन की अध्यक्षता में समीक्षा बैठक की गयी, जिसमें एस0पी0एम0यू0 एवं निदेशालय के राज्य स्तरीय अधिकारी उपस्थित थे।

सभी मण्डलीय अपर निदेशक जनपदों से मुख्य चिकित्साधिकारी मण्डलीय कार्यक्रम प्रबन्धक एवं जनपदीय कार्यक्रम प्रबन्धक ने वीडियो कॉन्फ्रेंसिंग में प्रतिभाग किया। मिशन आर0सी0एच0 फ्लैक्सीपूल के अन्तर्गत संचालित कार्यक्रमों में जननी सुरक्षा योजना, जननी शिशु सुरक्षा योजना, बाल स्वास्थ्य, फ़ैमिली प्लानिंग, यू0पी0 एम्बुलेन्स सेवा एवं एन0यू0एच0एम0 के कार्य संबंधी कार्यों की समीक्षा की गयी।

- सर्वप्रथम मिशन निदेशक राष्ट्रीय ग्रामीण स्वास्थ्य मिशन द्वारा सभी मुख्य चिकित्साधिकारियों को निर्देशित किया गया कि पिछली बैठकों के कार्यवृत्त को ध्यान पूर्वक पढ़कर अनुपालन आख्या प्रस्तुत करें तथा जननी सुरक्षा योजना में अच्छी उपलब्धि प्राप्त की जानी है। इसी क्रम में जननी सुरक्षा योजना के अन्तर्गत कम उपलब्धि वाले जनपद गाजियाबाद, हापुड़, बिजनौर, जौनपुर एवं मुरादाबाद को निर्देशित किया गया कि संबंधित जनपदों के कार्यों की समीक्षा कर सूचना प्रस्तुत करें एवं गैर सरकारी चिकित्सालयों को एकीडिटेड कर जननी शिशु सुरक्षा योजना की उपलब्धि को बढ़ाये एवं मुख्य चिकित्साधिकारी हापुड़ को निर्देशित किया गया कि उनके जनपद में जो एफ0आर0यू0 अक्रियाशील है, उनको शीघ्र क्रियाशील करायें एवं माह सितम्बर 2013 में कम से कम एक एफ0आर0यू0 क्रियाशील कर सूचना प्रस्तुत करें। अपर निदेशक मुरादाबाद को निर्देशित किया गया कि वह अपने मण्डल के मुख्य चिकित्साधिकारियों के बीच जननी सुरक्षा योजना के वार्षिक लक्ष्य के संबंध में सूचना का आदान-प्रदान करें तथा प्रत्येक आशा के ड्यू लिस्ट बनवायें।
- निदेशक, मातृ एवं बाल स्वास्थ्य को निर्देश दिये गये कि गाजियाबाद जनपद में एक टीम भेजें जो जे0एस0वाई0/जे0एस0एस0के0 कार्यक्रमों की समीक्षा करें तथा प्राइवेट क्लिनिकों में भेजे गये केशों संबंध में रिपोर्ट प्रस्तुत करें।
- समस्त मुख्य चिकित्साधिकारियों को निर्देशित किया गया कि जिन आशाओं द्वारा गत 06 माह में एक भी चेक नहीं लिये गये हैं, शीघ्र सेवा से कार्यमुक्त कर दें, समस्त अपर मुख्य चिकित्साधिकारी, जनपदीय कार्यक्रम प्रबन्धक, जनपदीय लेखा प्रबन्धक एवं जनपदीय कम्यूनिटी मोबालाइजर क्षेत्र में जाकर आशा द्वारा किये जा रहें कार्यों की समीक्षा करें एवं समस्त मुख्य चिकित्साधिकारी ब्लॉक स्तरीय समीक्षा का टूल्स, प्रश्नावली उपलब्ध कराकर एजेण्डा बिन्दु तय कर दिया जाना चाहिये। जिस ब्लॉक की स्थिति एवं आशा कार्य असंतोषजनक है वहां दो बार बैठक कराये यदि आवश्यकता है तो आप खुद उस बैठक में प्रतिभागी बने तथा आशाओं के कार्य की ड्यू लिस्ट नाम सहित भेजे।
- गत वर्ष अगस्त 2012 एवं अगस्त 2013 का तुलनात्मक के आधार पर कम उपलब्धि वाले जनपद प्रतापगढ़, जालौन, सुलतानपुर एवं कुशीनगर के मुख्य चिकित्साधिकारियों एवं अपर मुख्य चिकित्साधिकारियों को महानिदेशक चिकित्सा स्वास्थ्य के स्तर से कारण बताओं नोटिस जारी की जायेगी।
- माह अगस्त 2012 एवं अगस्त 2013 का तुलनात्मक के आधार पर आशा की कम उपलब्धि वाले जनपद कुशीनगर, गाजीपुर, मुजफ्फरनगर, रायबरेली एवं फतेहपुर को निर्देशित किया गया कि जिन आशाओं द्वारा जननी सुरक्षा योजना के अन्तर्गत कम संख्या में मरीज लाये गये हैं उनके विरुद्ध कार्यवाही कर सूचना प्रेषित करें।
- माह अगस्त 2013 में लाभार्थियों की बकाया भुगतान वाले जनपद चित्रकूट, चन्दौली, अम्बेडकर नगर, बलिया एवं बंदायु को निर्देशित किया गया कि लम्बित लाभार्थियों का भुगतान कर यथाशीघ्र सूचना प्रेषित करें।



- जनपद लखनऊ, फिरोजाबाद, चन्दौली, हरदोई एवं चित्रकूट के मुख्य चिकित्साधिकारियों को निर्देशित किया गया कि संबंधित जनपद के आशाओं के बकाया भुगतान कर यथाशीघ्र सूचना प्रेषित करें।

मुख्य चिकित्साधिकारी गाजीपुर द्वारा बताया गया कि जिला कार्यक्रम प्रबंधक जनपद में नहीं रहते हैं। जिस पर मण्डलीय परियोजना प्रबंधक को निर्देश दिये गये कि वह जिला परियोजना प्रबंधक की जनपद में उपस्थिति सुनिश्चित करें।

- माह अगस्त 2013 में शून्य मातृ मृत्यु वाले जनपद कौशाम्बी, कुशीनगर, औरय्या, गौतम बुद्ध नगर एवं हापुड़ के मुख्य चिकित्साधिकारियों को निर्देशित किया गया कि कार्य की समीक्षा कर सूचना 8/3 के प्रपत्र पर प्रेषित करें एवं माह अगस्त 2013 में शून्य मातृ मृत्यु आडिट वाले जनपद गाजियाबाद, बागपत, रामपुर एवं श्रावस्ती को निर्देशित किया गया यथाशीघ्र जनपद की आडिट कर सूचना प्रेषित करें।

(कार्यवाही- महानिदेशक, परिवार कल्याण एवं अपर निदेशक परिवार कल्याण)

जननी शिशु सुरक्षा कार्यक्रम:-

- माह अगस्त 2013 में कम निःशुल्क जांच वाले जनपद बुलन्दशहर, मऊ, प्रतापगढ़, भदोही एवं चन्दौली तथा माह अगस्त 2013 में कम निःशुल्क उपचार वाले जनपद मऊ, चन्दौली, प्रतापगढ़, भदोही, सन्त कबीर नगर के मुख्य चिकित्साधिकारियों को निर्देशित किया गया कि चिकित्सालयों में सुविधायें उपलब्ध करा निःशुल्क जांच एवं उपचार दर को बढ़ायें एवं साथ में यह भी निर्देशित किया गया कि एम.सी.टी.एस. की सूची से रिपोर्ट प्रस्तुत करें। माह अगस्त 2013 में कम निःशुल्क भोजन वाले जनपद सोनभद्र, जौनपुर, सिद्धार्थ नगर, बांदा एवं बहराईच के मुख्य चिकित्साधिकारियों को निर्देशित किया गया कि यदि कोई कार्यदायी संस्था कार्य करने को तैयार नहीं हो रही है तो स्वयं सहायता समूह (महिला) से अनुबन्ध स्थापित कर कार्य निःशुल्क भोजन की व्यवस्था शुरू करायें तथा माह अगस्त 2013 में निःशुल्क ड्रापबैक वाले जनपद लखनऊ, गोण्डा, बहराईच के मुख्य चिकित्साधिकारियों को निर्देशित किया गया कि ड्रापबैक सुविधा बढ़ायें एवं एवं सेवा प्रदाता के उपस्थिति पंजीकरण गाड़ियों की आडिट एवं स्थिति को मूल्यांकन कर मिशन फ्लैक्सीपूल के मद से भुगतान कर दिया जाय एवं सूचना प्रेषित करें। इसी क्रम में समस्त मुख्य चिकित्साधिकारियों को निर्देशित किया गया कि माह अक्टूबर से समस्त आशाओं को ए0एन0सी0 चेकअप पंजीकृत होने के पश्चात् ही भुगतान करें तथा जिला स्तरीय कमेटी में प्रस्ताव पारित कराकर निकटतम पट्रोल पम्प को सूचीबद्ध करें तथा गाड़ियों की सर्विसिंग प्रोजेक्ट मेनेजमेन्ट के मद से करायें।
- अलीगढ़, आगरा, बस्ती मण्डल एवं जनपद रामाबाई नगर, औरय्या, कौशाम्बी, हापुड़ से प्रपत्र संख्या: 19 पर लाभार्थियों के अल्ट्रासाउण्ड की रिपोर्ट शून्य दर्शायी गयी है। संबंधित मुख्य चिकित्साधिकारियों को निर्देशित किया गया कि प्रपत्र संख्या 19 में जिला पुरुष एवं महिला चिकित्सालय की सूचना को भी संकलित कर प्रेषित करें एवं 01 जुलाई 2013 को जिलाधिकारी को डिलीवरी प्वाइन्ट की सुदृढीकरण के लिये पत्र प्रेषित किया गया था। जिसकी सूचना अप्राप्त है। संबंधित मुख्य चिकित्साधिकारी अपने जनपद के डिलीवरी प्वाइन्ट्स का गैप एनालिसिस कराकर सूचना शीघ्र उपलब्ध करायें।
- मुख्य चिकित्साधिकारी मिर्जापुर द्वारा उठाये गये बिन्दु कि एम्बुलेन्स सेवा प्रदाता को ड्राइवरों का भुगतान नहीं हो पा रहा है, इस पर मिशन निदेशक द्वारा बताया गया कि मिशन फ्लैक्सीपूल से भुगतान किये जाने के संबंध में लिखित में आदेश निर्गत कर दिये जायेंगे। सभी मुख्य चिकित्साधिकारी ड्राइवरों की उपस्थिति, गाड़ियों की सूची, ड्राइवरों के दायित्व इत्यादि का आडिट सुनिश्चित कर लें।

(कार्यवाही- महानिदेशक, परिवार कल्याण एवं महाप्रबन्धक मातृ स्वास्थ्य)

एच0एम0आई0एस0:-

- मुख्य चिकित्साधिकारी इलाहाबाद, सन्त कबीर नगर एवं वाराणसी द्वारा अवगत कराया गया कि एच.एम.आई0एस0 पोर्टल पर नगरीय इकाईयां नहीं प्रदर्शित होने के कारण कुछ इकाईयों के डाटा की फीडिंग नहीं हो पा रही है। मिशन निदेशक द्वारा निर्देश दिये गये कि जो इकाईयां नहीं दर्शित

(Handwritten signature)

हो रही हैं, उनका विवरण निर्धारित प्रारूप पर राज्य कार्यक्रम प्रबंधन इकाई को प्रेषित कर दिया जाये जिससे उन्हें पोर्टल पर जोड़ा जा सके।

(कार्यवाही- मुख्य चिकित्साधिकारी इलाहाबाद, सन्त कबीर नगर एवं वाराणसी / महाप्रबंधक-
एम.आई.एस. एस.पी.एम.यू.)

नियमित टीकाकरण:-

- संयुक्त निदेशक एवं महाप्रबंधक नियमित टीकाकरण द्वारा अवगत कराया गया कि एच0एम0आई0एस0 डाटा (6 सितम्बर 2013) के अनुसार 10 जनपदों में आजमगढ़, सन्त कबीर नगर, जौनपुर, लखीमपुर खीरी, कुशीनगर, सोनभद्र, बंदायु, अम्बेडकर नगर, वाराणसी एवं गाजीपुर में पूर्ण प्रतिरक्षित बच्चों का प्रतिशत (0 से 11 माह) के सापेक्ष न्यूनतम पाया गया है। संबंधित मुख्य चिकित्साधिकारियों को निर्देशित किया गया कि अपने संबंधित जनपद के नियमित टीकाकरण के कार्य की समीक्षा कर प्रतिरक्षण दर को बढ़ायें एवं सूचना प्रेषित करें
- विशेष टीकाकरण सप्ताह (दिनांक 19 से 24 अगस्त 2013 में डब्लू एच0ओ0एन0पी0एस0सी0 के फीडबैक के मानकों के अनुसार कमिया पायी गयी जिनमें जनपद मैनपुरी, प्रतापगढ़, ललितपुर, फतेहपुर एवं कौशाम्बी द्वारा टीकाकरण सत्रों का आयोजन नियोजित सत्रों के सापेक्ष नहीं किया गया है तथा जनपद सिद्धार्थ नगर, मिर्जापुर, भदोही एवं मऊ में सत्रों पर ड्यू लिस्ट उपलब्ध नहीं थी। साथ ही यह भी अवगत कराया गया कि पल्स पोलियो अभियान के तहत 27 सितम्बर से 01 अक्टूबर 2013 को टीमों द्वारा गृह भ्रमण कार्य कराना सुनिश्चित कर सूचना प्रेषित करें।
- 16 जून 2013 के फीडबैक के अनुसार जिला टास्क फोर्स की बैठक जनपद सहारनपुर, शामली, मेरठ, अमरोहा, हापुड़, जी0बी0 नगर, बुलन्दशहर, मथुरा, फिरोजाबाद, एटा, इटावा, आगरा, पीलीभीत, बरेली, कन्नौज, कानपुर नगर, महोबा, लखनऊ, बांदा, चित्रकूट, रायबरेली, बाराबंकी, कौशाम्बी, इलाहाबाद, बहराईच, सुल्तानपुर, जौनपुर, वाराणसी, आजमगढ़, बस्ती, गोरखपुर, बलिया, बलरामपुर, सोनभद्र में करायी नहीं गयी। उक्त के संबंध में प्रमुख सचिव महोदय द्वारा दिनांक 10 सितम्बर 2013 को हुई टास्क फोर्स की बैठक में निर्देशित किया गया है कि पूर्व में मुख्य सचिव स्तर से भेजे गये पत्र के अनुसार अभियान से पूर्व सभी जनपदों में जिलाधिकारी की अध्यक्षता में टास्क फोर्स की बैठक कराना सुनिश्चित करें। निर्देशित किया गया कि अगले सत्र में जिलाधिकारी महोदय की अध्यक्षता में बैठक कराकर सूचना प्रेषित करें।
- जिला प्रतिरक्षण अधिकारी कौशाम्बी, फतेहपुर, मऊ, मिर्जापुर, भदोही को निर्देशित किया गया कि जिन ए0एन0एम0 के द्वारा सत्र पूरा नहीं किया गया है उनके संबंध में की गयी कार्यवाही की सूचना निदेशालय एवं एस.पी.एम.यू. को उपलब्ध करायें।
- जनपद प्रतापगढ़, महाराजगंज, सन्त कबीर नगर, सोनभद्र, गोरखपुर एवं श्रावस्ती में सत्रों पर सभी वेक्सीन तथा डायल्यूवेंट की उपलब्धता नहीं थी। आप सभी मुख्य चिकित्साधिकारी प्रदेश में स्थित 8 डिपो से वैक्सीन उपलब्ध कराकर टीकाकरण कराये एवं जनपद सम्मल मऊ, कौशाम्बी एवं सिद्धार्थ नगर में सत्रों पर टीकाकरण कार्ड उपलब्ध नहीं थे जबकि धनराशि भेजी जा चुकी है। संबंधित मुख्य चिकित्साधिकारियों को निर्देशित किया गया कि टीकाकरण कार्ड समस्त केन्द्रों पर शीघ्र उपलब्ध करायें।
- पल्स पोलियो अभियान 7 अप्रैल 2013 एवं 16 जून 2013 में जनपद कासगंज हापुड़, शामली, फतेहपुर, हमीरपुर, देवरिया, महाराजगंज, गाजीपुर, मथुरा, अलीगढ़, रामपुर, पीलीभीत, गौतम बुद्ध नगर, बागपत, सहारनपुर, फर्रुखाबाद, अम्बेडकर नगर, कुशीनगर, लखनऊ एवं मऊ द्वारा गत वर्ष कमिटेड व्यय प्रमाण पत्र नहीं भेजे गये है। संबंधित मुख्य चिकित्साधिकारियों को निर्देशित किया गया कि निदेशालय एवं एस.पी.एम.यू. को सूचना अतिशीघ्र उपलब्ध करायें।
- जे0ई0 टीकाकरण के अन्तर्गत अगस्त 2013 तक जनपद जौनपुर, प्रतापगढ़, शामली, बरेली, गाजीपुर, अमेठी, कानपुर नगर, इलाहाबाद, लखनऊ, फतेहपुर का प्रतिशत न्यूनतम पाया गया है। संबंधित मुख्य चिकित्साधिकारी कार्य की समीक्षा कर सूचना प्रेषित करें एवं जनपद हापुड़, सम्मल, शामली, द्वारा एच0एम0आई0एस0 पोर्टल पर नियमित टीकाकरण से संबंधित कोई भी सूचना

उपलब्ध नहीं करायी जा रही है। संबंधित मुख्य चिकित्साधिकारी डाटा ऑपरेटर के द्वारा जनपद में ही अपलोड करायें।

(कार्यवाही- महानिदेशक, परिवार कल्याण एवं महाप्रबन्धक नियमित टीकाकरण)

राष्ट्रीय नगरीय स्वास्थ्य मिशन:-

- महाप्रबंधक, राष्ट्रीय नगरीय स्वास्थ्य मिशन द्वारा अवगत कराया गया कि जनपद गोरखपुर में 8 अर्बन हेल्थ पोस्ट पर जे0ई0 का टीकाकरण नहीं हो रहा है, मुख्य चिकित्साधिकारी गोरखपुर को निर्देशित किया गया कि अर्बन हेल्थ पोस्ट पर जे0ई0 टीकाकरण का कार्य यथाशीघ्र संचालित करायें।
- जनपद औररया में अर्बन हेल्थ पोस्ट पर चिकित्सकों द्वारा ओ0पी0डी0 नहीं की जा रही है, मुख्य चिकित्साधिकारी औररया को निर्देशित किया गया कि अर्बन हेल्थ पोस्ट पर निकटतम स्वास्थ्य केन्द्र से चिकित्सक का सप्ताहिक कैलेन्डर बनाकर ओ0पी0डी0 कार्य यथाशीघ्र संचालित करायें।
- जनपद फतेहपुर, बरेली, गाजीपुर में टिटनेस, टाकसाइड (टी0टी0) का टीकाकरण नहीं किया जा रहा, संबंधित जनपद के मुख्य चिकित्साधिकारियों को निर्देशित किया गया कि अर्बन हेल्थ पोस्ट पर टी0टी0 टीकाकरण का कार्य यथाशीघ्र संचालित करायें।

(कार्यवाही- महानिदेशक, परिवार कल्याण एवं महाप्रबन्धक, राष्ट्रीय नगरीय स्वास्थ्य मिशन)

परिवार कल्याण

- महाप्रबंधक परिवार कल्याण द्वारा अवगत कराया गया कि जनपद फिरोजाबाद, मऊ, कानपुर, वाराणसी, रायबरेली, लखनऊ, गौतम बुद्ध नगर, जे0पी0 नगर में गत वर्ष के सापेक्ष उपलब्धि कम पायी गयी संबंधित जनपद के मुख्य चिकित्साधिकारियों को निर्देशित किया गया कि कार्यक्रम की समीक्षा अपने स्तर से कर सूचना उपलब्ध करायें।
- विश्व जनसंख्या दिवस मण्डल स्तर पर जिन जनपदों द्वारा अधिकतम लाइगेशन किया गया है, जिनमें जनपद गोरखपुर, आजमगढ़, इलाहाबाद, बस्ती, मेरठ, मिर्जापुर, सहारनपुर के मुख्य चिकित्साधिकारियों को निर्देशित किया गया कि सूचना अतिशीघ्र ई-मेल के माध्यम से उपलब्ध करायें।
- समस्त मण्डलीय अपर निदेशकों एवं चिकित्साधिकारियों को निर्देशित किया गया कि सर्विस प्रोवाइडर पूल की सूचना अतिशीघ्र उपलब्ध करायें।
- एस0पी0एम0यू द्वारा समस्त जनपदों को दो प्रपत्र भेजे गये थे जिन पर वांछित सूचना यथाशीघ्र उपलब्ध करायें एवं साथ ही समस्त मुख्य चिकित्साधिकारियों को निर्देशित किया गया कि ट्रेनिंग से संबंधित त्रैमासिक कैम्प कैलेन्डर एवं एकीडिटेशन की सूचना अतिशीघ्र उपलब्ध करायें।

एफ0आर0यू0:-

- समस्त मण्डलीय अपर निदेशक एवं मुख्य चिकित्साधिकारियों को निर्देशित किया गया कि जिन जनपदों में एफ0आर0यू0 अक्रियाशील है अतिशीघ्र क्रियाशील सूचना प्रेषित करें।

(कार्यवाही- महानिदेशक, परिवार कल्याण एवं महाप्रबन्धक, मातृ स्वास्थ्य)

बाल स्वास्थ्य:-

- महाप्रबंधक, बाल स्वास्थ्य द्वारा अवगत कराया गया कि जनपद फर्रुखाबाद, शाहजहाँपुर, सोनभद्र, पीलीभीत, महाराजगंज तथा जनपद ललितपुर के स्वास्थ्य केन्द्र विरधा एवं मधवारा का बेड आक्यूपेन्सी रेट 50 प्रतिशत से कम है, संबंधित जनपद के मुख्य चिकित्साधिकारियों को निर्देशित किया गया कि एन0आर0सी0 पर बेड आक्यूपेन्सी रेट को बढ़ाने के संबंध में समुचित प्रयास करें।
- जनपद लखनऊ, शाहजहाँपुर, प्रतापगढ़, फैजाबाद, ललितपुर, लखीमपुर खीरी द्वारा माह अगस्त 2013 में एस0एन0सी0यू0 से संबंधित सूचना अप्राप्त है। संबंधित जनपद के मुख्य चिकित्साधिकारियों को निर्देशित किया गया कि एस0एन0सी0यू0 से संबंधित सूचना शीघ्र प्रेषित करें।

(कार्यवाही- महानिदेशक, परिवार कल्याण एवं महाप्रबन्धक बाल स्वास्थ्य कार्यक्रम)

राष्ट्रीय बाल स्वास्थ्य कार्यक्रम एवं अर्श:-

- जनपद रायबरेली, गोण्डा, एवं रामपुर में बाल स्वास्थ्य गांस्टी योजना कार्यक्रम आरम्भ ही नहीं हुआ है। इस संबंध में संबंधित जनपद के मुख्य चिकित्साधिकारियों को निर्देशित किया गया कि तत्काल निर्णय ले कर सूचना निदेशालय एवं एस.पी.एम.यू. को उपलब्ध करायें।
- जनपद पीलीभीत, हाथरस, फिरोजाबाद, कासगंज, सन्त कबीर नगर, कुशीनगर, बुलंदशहर, गाजीपुर, सम्भल, जौनपुर, सोनभद्र में सन्दर्भित के सापेक्ष उपचारित बच्चों की संख्या 5 प्रतिशत से कम है। संबंधित जनपद के मुख्य चिकित्साधिकारियों को निर्देशित किया गया कि समीक्षा कर उपचार सुनिश्चित किया जाये।
- जनपद मुरादाबाद, अमेठी, सिद्धार्थ नगर, फैजाबाद, महाराजगंज, मुजफ्फर नगर, सहारनपुर, रायबरेली व उन्नाव में आई0एफ0ए0 तथा एलबेन्डाजोल दवाओं की क्य/आपूर्ति नहीं की गयी है। संबंधित मुख्य चिकित्साधिकारियों को निर्देशित किया गया कि किशोर स्वास्थ्य के अन्तर्गत संचालित मेन्स्ट्रुअल स्कीम के तहत क्य कर आपूर्ति यथाशीघ्र करायें।

(कार्यवाही-महानिदेशक, परिवार कल्याण एवं महाप्रबन्धक, बाल स्वास्थ्य कार्यक्रम एवं अर्श)


ई0एम0टी0एस0:-

- उपमहाप्रबंधक ई0एम0टी0एस0 द्वारा अवगत कराया गया कि प्रदेश में चल रही यू0पी0 एम्बुलेन्स सेवा की उपलब्धता, क्य एवं पंजीकरण की स्थिति उपलब्ध यथाशीघ्र कराये।
- समस्त मण्डलीय कार्यक्रम प्रबंधक प्रदेश में संचालित 313 यू0पी0 एम्बुलेन्स की सूचना निर्धारित प्रारूप जो कि दिनांक 11.09.2013 को मिशन निदेशक एन0आर0एच0एम0 के ई-मेल द्वारा उपलब्ध कराया जा चुका है, संबंधित प्रारूप पर सूचना भरकर इस कार्यालय को यथाशीघ्र उपलब्ध कराना सुनिश्चित करें।

(कार्यवाही-महानिदेशक, परिवार कल्याण एवं उपमहाप्रबन्धक, ई0एम0टी0एस0)

अन्त में अपर मिशन निदेशक, राष्ट्रीय नगरीय स्वास्थ्य मिशन द्वारा धन्यवाद ज्ञापन के साथ वीडियो कान्फ्रेंसिंग का समापन किया गया।




18/9/13